

: భగవద్గీత పఠనం కార్యక్రమంలో.... : (08.11.2020)

పల్లవి : పరమపురుషుఁ డీ బాలుఁ డట
హరవిరుంచులు మొక్కే రదివో వాకిటను

చరణం : దేవుఁ డీతఁ డు సర్వదేవతల కొడయఁ డు
వేవేలువేదములచే వేద్యుఁ డీతఁడు
దేవకీదేవికి వసుదేవునికిఁ గొడుకాయ
యీవిధము నోఁ చిరి వీరెంత భాగ్యవంతులో ||పరమ||

చరణం : అంతటాఁ దా నున్నవాఁ డు అరయ స్వతంత్రుడు
అంతము ఆదియులేని ఆదిమూరితి
వంతుకు యశోదకు నవ్వల నందగోపునికి
దొంతరకొడుకైనాఁ డు తొల్లి వీ రేపుణ్యులో ||పరమ||

చరణం : ఇందిరావల్లభుఁ డు ఇహపరనాయకుఁ డు
కందువ శ్రీవేంకటాద్రిఁ గాపున్నవాఁ డు
మందగొల్లెతలకెల్ల మరఁ ది దానైనాఁ డు
ఇందరు నిందరే వీరి కెన్నటి సంబంధమో ||పరమ||

- - -